

DEĊIŻONIJIET

DEĊIŻJONI (UE) 2015/435 TAL-PARLAMENT EWROPEW U TAL-KUNSILL

tas-17 ta' Diċembru 2014

dwar il-mobilizzazzjoni tal-Margġini ta' Kontingenza

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidra l-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba ⁽¹⁾, u b'mod partikolari l-punt 14 tiegħu,

Wara li kkunsidraw il-proposta mill-Kummissjoni Ewropea,

Billi,

- (1) L-Artikolu 13 tar-Regolament tal-Kunsill (UE, Euratom) Nru 1311/2013 ⁽²⁾ stabbilixxa Margġini ta' Kontingenza sa 0,03 % mid-Dhul Nazżjonali Gross tal-Unjoni.
- (2) Skont l-Artikolu 6 ta' dak ir-Regolament, il-Kummissjoni kkalkulat l-ammont assolut tal-Margġini ta' Kontingenza għall-2014 ⁽³⁾,
- (3) Wara li eżaminaw il-possibiltajiet finanzjarji l-oħra kollha biex issir reazzjoni għaċ-ċirkostanzi mhux previsti li nqalghu wara li ġie stabbilit għall-ewwel darba l-limitu massimu ta' pagament tal-Qafas Finanzjarju Pluriennali għall-2014 fi Frar 2013, jidher li hu meħtieġ li jiġi mmobilizzat l-Margġini ta' Kontingenza biex jikkomplementa l-appropriazzjonijiet ta' pagament fil-baġit ġenerali tal-Unjoni Ewropea għas-sena finanzjarja tal-2014, 'il fuq mill-limitu massimu ta' pagament.
- (4) Għandu jiġi inkluz ammont ta' EUR 350 miljun f'appropriazzjonijiet ta' pagament fil-mobilizzazzjoni tal-Margġini ta' Kontingenza sakemm jintlaħaq qbil dwar pagamenti għal strumenti speċjali oħra.
- (5) Wara li kkunsidra s-sitwazzjoni ferm partikolari li qamet din is-sena, giet sodisfatta l-kundizzjoni tal-ahħar rimedju fl-Artikolu 13(1) tar-Regolament (UE, Euratom) Nru 1311/2013.
- (6) Sabiex tiġi żgurata l-konformità mal-Artikolu 13(3) tar-Regolament (UE, Euratom) Nru 1311/2013, il-Kummissjoni għandha tippreżenta proposta dwar il-kumpens tal-ammont rilevanti fil-limiti ta' pagamenti tal-QFP għal sena finanzjarja futura waħda jew aktar, b'kunsiderazzjoni dovuta għall-ftehim dwar pagamenti għal strumenti speċjali oħra, u minghajr preġudizzju għall-prerogattivi istituzzjonali tal-Kummissjoni,

⁽¹⁾ ĠU C 373, 20.12.2013, p. 1.

⁽²⁾ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

⁽³⁾ Il-Komunikazzjoni mill-Kummissjoni lill-Kunsill u l-Parlament Ewropew tal-20 ta' Diċembru 2013 dwar l-aġġustament tekniku tal-qafas finanzjarju għas-sena 2014 f'konformità mal-movimenti fl-ING (COM(2013)928).

ADOTTAW DIN ID-DEĊIŻJONI:

Artikolu 1

Ghall-baġit ġenerali tal-Unjoni Ewropea ghas-sena finanzjarja 2014, il-Margni ta' Kontinġenza ghandu jintuza biex jipprovdi s-somma ta' EUR 3 168 233 715 f'approprazzjonijiet ta' pagament 'il fuq mil-limitu massimu għall-pagamenti tal-Qafas Finanzjarju Pluriennali.

Artikolu 2

Is-somma ta' EUR 2 818 233 715 ghandha tkun ikkumpensata fi tliet pagamenti kontra il-margini taht il-limiti tal-pagamenti ghas-snin li ġejjin:

- (a) 2018: EUR 939 411 200
- (b) 2019: EUR 939 411 200
- (c) 2020: EUR 939 411 315

Il-Kummissjoni hija mistiedna tipprezenta fi żmien xieraq proposta dwar l-ammont li fadal ta' EUR 350 miljun.

Artikolu 3

Din id-deċiżjoni ghandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Strasburgu, is-17 ta' Diċembru 2014.

Għall-Parlament Ewropew
Il-President
M. SCHULZ

Għall-Kunsill
Il-President
B. DELLA VEDOVA
